

Series : YZW1X



SET ~ 3



रोल नं.

प्रश्न-पत्र कोड 2/1/3

--	--	--	--	--	--	--	--

परीक्षार्थी प्रश्न-पत्र कोड को उत्तर-पुस्तिका के मुख-पृष्ठ पर अवश्य लिखें।

नोट / NOTE :

- (I) कृपया जाँच कर लें कि इस प्रश्न-पत्र में मुद्रित पृष्ठ 15 हैं।
- (II) कृपया जाँच कर लें कि इस प्रश्न-पत्र में 12 प्रश्न हैं।
- (III) प्रश्न-पत्र में दाहिने हाथ की ओर दिए गए प्रश्न-पत्र कोड को परीक्षार्थी उत्तर-पुस्तिका के मुख-पृष्ठ पर लिखें।
- (IV) कृपया प्रश्न का उत्तर लिखना शुरू करने से पहले, उत्तर-पुस्तिका में यथा स्थान पर प्रश्न का क्रमांक अवश्य लिखें।
- (V) इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक परीक्षार्थी केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।



हिन्दी (आधार)  
HINDI (Core)



निर्धारित समय : 3 घण्टे

अधिकतम अंक : 80



### सामान्य निर्देश :

निम्नलिखित निर्देशों को बहुत सावधानी से पढ़िए और उनका अनुपालन कीजिए :

- (i) यह प्रश्न-पत्र तीन खण्डों में विभाजित है ।
- (ii) खंड – क में अपठित बोध पर आधारित प्रश्न पूछे गए हैं । सभी प्रश्नों के उत्तर देना अनिवार्य है ।
- (iii) खंड – ख में पाठ्यपुस्तक अभिव्यक्ति और माध्यम से प्रश्न पूछे गए हैं । प्रश्नों में आंतरिक विकल्प दिए गए हैं ।
- (iv) खंड – ग में पाठ्यपुस्तक आरोह तथा वितान से प्रश्न पूछे गए हैं । प्रश्नों में आंतरिक विकल्प दिए गए हैं ।
- (v) तीनों खंडों के प्रश्नों के उत्तर देना अनिवार्य है ।
- (vi) यथासंभव तीनों खंडों के प्रश्नों के उत्तर क्रमशः लिखिए ।

### खंड – क

(अपठित बोध)

(18)

1. निम्नलिखित गद्यांश पर आधारित दिए गए प्रश्नों के उत्तर दीजिए :

10

प्रकृति के कई रंग हैं और उन रंगों में कोई होड़ नहीं है । रंगों की इस विशाल दुनिया में हम भी तो एक रंग ही हैं । पर हमारे साथ दिक्कत है । एक तो हमें अपने रंगों का पता नहीं है । दूसरा, हम दूसरों के रंगों से डरते हैं । हम भूल जाते हैं कि जीवन बहुरंगी है । दूसरे के जैसा होने की या उन्हें अपने जैसा करने की हमारी कोशिशों का कोई बहुत अर्थ भी नहीं है । कारण जबर्दस्ती चढ़ाए गए रंग देर तक टिकते ही नहीं है । सबको एक ही रंग में रंगने की कोशिश से बेहतर है कि हम एक-दूसरे को अपना सहयोग दें । दो रंग जुड़ते हैं तो एक नया ही रंग बन जाता है । इसी तरह आपस के साथ से हम भी कुछ नए रंग जिंदगी में जोड़ सकते हैं ।



सुख सतरंगी है तो दुख के भी कई रंग हैं। फिर, सफेद और काले रंग के भी कई प्रतिरूप होते हैं। गायिका एमी ग्रांट कहती हैं, 'काले रंग के बिना किसी भी रंग को गहराई नहीं मिलती।' बात केवल परछाई की नहीं है, पूर्णता की है। ज्यादातर लोग निराशा, अकेलापन, चुनौती, डर और उदासी के रंगों से दूर भागते हैं। वे जीवन में मुश्किल समय आते ही बेचैन हो उठते हैं जबकि मनुष्य की विकास यात्रा यही कहती है कि दुख, दर्द, कड़ी मेहनत, धैर्य और चुनौतियों के रंगों से मिलकर ही हमें जीत की चमक मिलती है। लेखक रे विलियम्स का मानना है कि बड़ी बारीकी से हम अपने दिमाग की नकारात्मक घेराबंदी करते चले जाते हैं, जो है उसके बारे में ध्यान नहीं देते, अभावों के विषय में सोचते चले जाते हैं और जीवन को जटिल बना लेते हैं।

प्रकृति हर दिन होली खेलती है, एक ही दिन में कई रंग बदलती है। दुख-दर्द का कोई रंग स्थायी नहीं होता। हमारी दुनिया रंगीन हो जाती है जब हम अपने रंगों से संतुष्ट हो जाते हैं और दूसरों का देखकर खुश होते हैं।

- (i) 'हमें अपने रंगों का पता नहीं है' – से अभिप्राय है – 1
- (A) अपने स्वभाव का ज्ञान नहीं है।  
(B) जीवन की विविधता का ज्ञान नहीं है।  
(C) अपनी विशेषताओं का ज्ञान नहीं है।  
(D) अपनी परंपराओं का ज्ञान नहीं है।
- (ii) 'हम भूल जाते हैं कि जीवन बहुरंगी है' – पंक्ति में जीवन के बहुरंगी होने का अर्थ है – 1
- (A) जीवन का रंग-बिरंगा होना  
(B) जीवन में दुख-तकलीफ का होना  
(C) जीवन में सुख-दुख का होना  
(D) जीवन का बहुत विशाल होना



- (iii) निम्नलिखित कथन तथा कारण को ध्यानपूर्वक पढ़कर सर्वाधिक उपयुक्त विकल्प का चयन कीजिए।

1

**कथन :** प्रकृति के कई रंग हैं और रंगों में कोई होड़ नहीं है।

**कारण :** प्रकृति सहज ही एक दिन में कई रंग बदलती है।

- (A) कारण सही है किंतु कथन गलत है।  
(B) कथन तथा कारण दोनों गलत हैं।  
(C) कथन तथा कारण दोनों सही हैं किंतु कारण कथन की गलत व्याख्या करता है।  
(D) कथन तथा कारण दोनों सही हैं तथा कारण कथन की सही व्याख्या करता है।

- (iv) प्रकृति के माध्यम से लेखक हमें क्या संदेश देना चाहता है ?

1

- (v) रे विलियम्स के अनुसार जीवन की जटिलता का क्या कारण है ?

2

- (vi) 'दो रंग जुड़ते हैं तो एक नया ही रंग बन जाता है' – पंक्ति का क्या आशय है ?

2

- (vii) 'प्रकृति हर दिन होली खेलती है' – से क्या अभिप्राय है ? इसके माध्यम से क्या संदेश दिया गया है ?

2



2. निम्नलिखित पद्यांश पर आधारित दिए गए प्रश्नों के उत्तर दीजिए :

8

है दीप एक पर मोल सूर्य से भी भारी  
है व्यक्ति एक वर्तिका, दीप धरती सारी  
देखो न दुखी हो व्यक्ति, उठे इंसानी लौ,  
वनखंड जलाती सिर्फ एक ही चिनगारी ।  
है झंझापथ, पद आहत, दीपक मद्धिम है  
संघर्ष, रातकाली, मंजिल पर रिमझिम है  
लेकिन पुकारता आ पहुँचा युग इंसानी  
दो कदम रह गया स्वर्ग चढ़ाई अन्तिम है ।  
दीपक, तेरे नीचे घिर रहा अँधेरा है  
सोने की चमक तले अनीति का डेरा है  
तू इंसानी जीवन की रात मिटा, वरना  
इंसान स्वयं बनकर आ रहा सवेरा है ।

(i) 'है दीप एक ..... सूर्य से भी भारी' – पंक्ति का आशय है –

1

- (A) एक अकेला शोषित व्यक्ति, संपूर्ण शोषक वर्ग से शक्तिशाली है ।  
(B) अकेला दीपक सूर्य के प्रकाश से अधिक प्रकाश प्रदान करने में सक्षम है ।  
(C) एक अकेला प्रकाश का स्रोत सूर्य से अधिक मूल्यवान है ।  
(D) दीपक सूर्य की ऊर्जा से अधिक ऊर्जा अपने भीतर रखता है ।



(ii) 'इंसानी जीवन की रात मिटा' – से क्या अभिप्राय है ?

1

- (A) शोषित वर्ग के जीवन से रात्रि को दूर करना
- (B) शोषित वर्ग के घरों को प्रकाशित करना
- (C) इंसानों के जीवन से अंधकार को दूर करना
- (D) शोषित वर्ग के अभावों को दूर कर, उन्हें अधिकार देना

(iii) कॉलम-1 को कॉलम-2 से सुमेलित कीजिए और सर्वाधिक उपयुक्त विकल्प का चयन कीजिए :

1

कॉलम-1	कॉलम-2
(क) मद्धिम दीपक	(1) लक्ष्य प्राप्ति के सीमित साधन
(ख) झंझापथ	(2) विपरीत परिस्थितियाँ
(ग) आहत पद	(3) घायल अंग

विकल्प :

- (A) क-2, ख-3, ग-1
- (B) क-1, ख-2, ग-3
- (C) क-3, ख-1, ग-2
- (D) क-1, ख-3, ग-2



- (iv) 'इंसान स्वयं सवेरे का रूप धारण कर आ रहा है' – पंक्ति के माध्यम से किसे क्या चेतावनी दी गई है ? 1
- (v) 'वनखंड जलाती है एक चिनगारी' – पंक्ति से क्या अभिप्राय है ? 2
- (vi) 'इंसानी युग आने और स्वर्ग के दो कदम दूर रह जाने' – से क्या आशय है ? 2

### खंड – ख

(अभिव्यक्ति और माध्यम पुस्तक पर आधारित प्रश्न) (22)

3. निम्नलिखित दिए गए विषयों में से किसी एक विषय पर लगभग 120 शब्दों में रचनात्मक लेख

लिखिए : 6

- (i) राजमार्ग (हाईवे) पर पिताजी की गाड़ी का अचानक बंद हो जाना
- (ii) बड़े भाई / बहन की शादी में मेरी भूमिका
- (iii) जीव-जंतुओं का घटता संसार

4. निम्नलिखित प्रश्नों को ध्यानपूर्वक पढ़कर किन्हीं चार प्रश्नों के लगभग 40 शब्दों में उत्तर

दीजिए : 4 × 2 = 8

- (i) 'लेखन दो खंभों के बीच बंधी रस्सी की तरह नहीं होता, उसमें खुले मैदान में दौड़ने, कूदने और कुलाँचे भरने की छूट होती है।' सिद्ध कीजिए।



- (ii) फिल्म की तरह रेडियो नाटक में एक्शन प्रधान कथा के लिए गुंजाइश क्यों नहीं होती ?
- (iii) कहानी में वर्णित पात्रों के मनोभावों और द्वंद्व को नाटक में किस प्रकार प्रस्तुत किया जा सकता है ?
- (iv) पत्रकारिता की भाषा में 'बीट' से क्या अभिप्राय है ? उदाहरण सहित स्पष्ट कीजिए ।
- (v) खोजी रिपोर्ट से आप क्या समझते हैं ? पत्रकारिता के क्षेत्र में इसका क्या महत्त्व है ?

5. निम्नलिखित प्रश्नों को ध्यानपूर्वक पढ़कर किन्हीं दो प्रश्नों के उत्तर लगभग 80 शब्दों में लिखिए :

2 × 4 = 8

- (i) व्यक्तिचित्र फीचर को रोचक, पठनीय और प्रभावशाली रूप में किस प्रकार तैयार किया जा सकता है ?
- (ii) संवाददाता और विशेष संवाददाता के बीच के अंतर को उदाहरण सहित स्पष्ट कीजिए ।
- (iii) कहानी के पात्रों का नाट्य रूपांतरण किस प्रकार किया जा सकता है ?

### खंड – ग

(पाठ्यपुस्तक आरोह तथा वितान पर आधारित प्रश्न)

(40)

6. निम्नलिखित पठित काव्यांश पर आधारित दिए गए प्रश्नों के सर्वाधिक उपयुक्त उत्तर वाले विकल्प

चुनकर लिखिए :

5 × 1 = 5

धूत कहौ, अवधूत कहौ, रजपूत कहौ, जोलहा कहौ कोऊ ।

काहूकी बेटी सो बेटा न ब्याहब, काहूकी जाति बिगार न सोऊ ॥



तुलसी सरनाम गुलामु है राम को, जाको रुचै सो कहै कछु ओऊ ॥

माँगि कै खैबौ, मसीत को सोइबो, लैबोको एकु न दैबको दोऊ ।

(i) काव्यांश का वर्ण्य विषय है –

- (A) समाज की आर्थिक स्थिति का वर्णन
- (B) जाति-पाँतिगत भेदभाव का वर्णन
- (C) समाज में विद्यमान भेदभाव का वर्णन
- (D) धर्म के नाम पर हो रहे आडंबरों का वर्णन

(ii) 'काहूकी बेटी सो बेटा न ब्याहब' – पंक्ति के माध्यम से कटाक्ष किया गया है –

- (A) समाज में व्याप्त जाति व्यवस्था पर
- (B) जाति आधारित वैवाहिक प्रथा पर
- (C) पुरुष प्रधान समाज की मानसिकता पर
- (D) समाज की विघटनकारी व्यवस्था पर

(iii) तुलसीदास स्वयं को किसका दास मानते हैं ?

- (A) नियमों का
- (B) परिस्थितियों का
- (C) स्वयं का
- (D) राम का



(iv) निम्नलिखित कथन तथा कारण को ध्यानपूर्वक पढ़कर सर्वाधिक उपयुक्त विकल्प का चयन

कीजिए :

**कथन :** परंपरावादी एवं रूढ़िग्रस्त समाज में रहते हुए भी तुलसी निर्विकार जीवन व्यतीत कर रहे थे ।

**कारण :** वे सामाजिक उत्तरदायित्वों से मुक्त थे ।

- (A) कथन तथा कारण दोनों गलत हैं ।  
(B) कारण सही है लेकिन कथन गलत है ।  
(C) कथन सही है लेकिन कारण कथन की गलत व्याख्या करता है ।  
(D) कथन तथा कारण दोनों सही हैं तथा कारण कथन की सही व्याख्या करता है ।

(v) 'लैबोको एकु न दैबको दोऊ' – से आशय है –

- (A) न लेना एक न देना दो  
(B) किसी से कोई बुरी बात न कहना  
(C) किसी से कोई संबंध न रखना  
(D) बिना वजह की मुसीबत होना

7. निम्नलिखित प्रश्नों को ध्यानपूर्वक पढ़कर किन्हीं दो प्रश्नों के लगभग 60 शब्दों में उत्तर

दीजिए :

2 × 3 = 6

(i) 'आत्मपरिचय' कविता के शीर्षक की सार्थकता सिद्ध कीजिए ।



- (ii) 'बात सीधी थी पर' कविता से उद्धृत पंक्ति 'भाषा के चक्कर में जरा टेढ़ी फँस गई' का आशय स्पष्ट कीजिए ।
- (iii) 'उषा' कविता में कवि ने भोर के नभ की पवित्रता, निर्मलता और उज्ज्वलता को किन रूपों में प्रस्तुत किया है ? स्पष्ट कीजिए ।

8. निम्नलिखित प्रश्नों को ध्यानपूर्वक पढ़कर किन्हीं दो प्रश्नों के लगभग 40 शब्दों में उत्तर

दीजिए :

2 × 2 = 4

- (i) 'सदा पंक पर ही होता, जल विप्लव प्लावन' – पंक्ति में प्रयुक्त 'पंक' और 'विप्लव' शब्द की प्रतीकात्मकता स्पष्ट कीजिए ।
- (ii) 'कैमरे में बंद अपाहिज' कविता में 'यह अवसर खो देंगे' – पंक्ति में कौन से अवसर को खोने की बात कही जा रही है ? इससे मीडियाकर्मी के किस व्यवहार का पता लगता है ?
- (iii) 'पतंग' कविता से उद्धृत पंक्ति - 'डाल की तरह लचीले वेग से' का आशय स्पष्ट कीजिए ।

9. निम्नलिखित पठित गद्यांश पर आधारित दिए गए प्रश्नों के सर्वाधिक उपयुक्त उत्तर वाले विकल्पों

को चुनकर लिखिए :

5 × 1 = 5

भक्तिन अच्छी है, यह कहना कठिन होगा, क्योंकि उसमें दुर्गुणों का अभाव नहीं । वह सत्यवादी हरिश्चंद्र नहीं बन सकती; पर 'नरो वा कुंजरो वा' कहने में भी विश्वास नहीं करती । मेरे इधर-उधर पड़े पैसे-रुपये, भंडार-घर की किसी मटकी में कैसे अंतरहित हो जाते हैं, यह रहस्य भी भक्तिन



जानती है। पर, उस संबंध में किसी के संकेत करते ही वह उसे शास्त्रार्थ के लिए चुनौती दे डालती है, जिसको स्वीकार कर लेना किसी तर्क-शिरोमणि के लिए संभव नहीं। यह उसका अपना घर ठहरा, पैसा-रुपया जो इधर-उधर पड़ा देखा, सँभालकर रख लिया। यह क्या चोरी है ! उसके जीवन का परम कर्तव्य मुझे प्रसन्न रखना है – जिस बात से मुझे क्रोध आ सकता है, उसे बदलकर इधर-उधर करके बताना, क्या झूठ है। इतनी चोरी और इतना झूठ तो धर्मराज महाराज में भी होगा, नहीं तो भगवान जी कैसे प्रसन्न रख सकते और संसार को कैसे चला सकते !

- (i) गद्यांश में 'नरो वा कुंजरो वा' का उल्लेख किस संदर्भ में किया गया है ?
- (A) महाभारत के प्रसंग से अवगत कराने के लिए
- (B) भक्तिन को युधिष्ठिर के समकक्ष रखने के लिए
- (C) भक्तिन की चारित्रिक विशेषता स्पष्ट करने के लिए
- (D) भक्तिन को युधिष्ठिर से श्रेष्ठ सिद्ध करने के लिए
- (ii) भक्तिन घर में पड़े पैसों को मटकी में छिपाकर किस उद्देश्य से रखती थी ?
- (A) पैसों को सँभालकर रखने
- (B) अन्य सेवकों की दृष्टि से बचाने
- (C) आपातकाल में काम आने
- (D) स्वयं को दूसरे से श्रेष्ठ समझने



(iii) 'थोड़ा बहुत झूठ बोलना' के समर्थन में भक्तिन अपना आदर्श किसे मानती थी ?

- (A) हरिश्चंद्र
- (B) यमराज
- (C) युधिष्ठिर
- (D) महादेवी

(iv) निम्नलिखित कथन तथा कारण को ध्यानपूर्वक पढ़िए तथा सर्वाधिक उपयुक्त विकल्प चुनकर लिखिए :

**कथन :** भक्तिन अच्छी है, यह कहना कठिन होगा ।

**कारण :** समय और परिस्थिति के अनुसार मूल तथ्यों में जोड़-घटाव करती थी ।

- (A) कथन तथा कारण दोनों गलत हैं ।
  - (B) कारण सही है किंतु कथन गलत है ।
  - (C) कथन सही है किंतु कारण कथन की गलत व्याख्या करता है ।
  - (D) कथन तथा कारण दोनों सही हैं तथा कारण कथन की सही व्याख्या करता है ।
- (v) महादेवी जी के क्रोध से बचने के लिए भक्तिन क्या करती थी ?
- (A) खूब मन लगाकर काम करती थी
  - (B) बातों को ढालकर बताती थी
  - (C) उनके सामने नहीं आती थी
  - (D) बातों को स्पष्ट रूप से बताती थी



10. निम्नलिखित प्रश्नों को ध्यानपूर्वक पढ़कर किन्हीं दो प्रश्नों के लगभग 40 शब्दों में उत्तर

दीजिए :

2 × 2 = 4

- (i) वैश्वीकरण के इस दौर में क्या भगत जी का चरित्र बाज़ार को सार्थकता और समाज में शांति स्थापित कर सकता है ? 'बाज़ार दर्शन' पाठ के आधार पर लिखिए ।
- (ii) 'शिरीष के फूल' पाठ में कबीर को शिरीष की भाँति क्यों बताया गया है ?
- (iii) 'श्रम विभाजन और जाति प्रथा' पाठ से उद्धृत कथन 'दासता केवल कानूनी पराधीनता ही नहीं है' – का आशय स्पष्ट कीजिए ।

11. निम्नलिखित प्रश्नों को ध्यानपूर्वक पढ़कर किन्हीं दो प्रश्नों के लगभग 60 शब्दों में उत्तर

दीजिए :

2 × 3 = 6

- (i) 'लू में जाना हो तो पानी पीकर जाना चाहिए' – 'बाज़ार दर्शन' पाठ में यह वाक्य क्यों और किस संदर्भ में कहा गया ?
- (ii) अनावृष्टि दूर करने के लिए गाँव के बच्चों और गाँव वालों द्वारा किए गए उपायों को आप कितना उचित मानते हैं ? 'काले मेघा पानी दे' पाठ के संदर्भ में तर्कपूर्ण उत्तर दीजिए ।
- (iii) शिरीष के माध्यम से लेखक ने, 'कालजयी अवधूत की भाँति विपरीत परिस्थितियों में भी अविचल खड़े रहने की प्रेरणा दी है ।' पुष्टि कीजिए ।



12. निम्नलिखित प्रश्नों को ध्यानपूर्वक पढ़कर किन्हीं दो प्रश्नों के लगभग 100 शब्दों में उत्तर

दीजिए :

2 × 5 = 10

- (i) 'सिल्वर वैडिंग' कहानी में यशोधर बाबू और उनके बच्चों के बीच वैचारिक मतभेद दिखाया गया है। इस प्रकार का मतभेद आपको भी अपने घर और आस-पड़ोस में दिखाई देता होगा। इस मतभेद के क्या कारण हैं, इन्हें कैसे कम किया जा सकता है ? तर्कपूर्ण उत्तर दीजिए।
- (ii) 'जूझ' कहानी के आधार पर सिद्ध कीजिए कि प्रोत्साहन के शब्द व्यक्ति के जीवन की दिशा और दिशा को बदलने में महत्वपूर्ण योगदान देते हैं।
- (iii) 'सिंधु घाटी सभ्यता मूलतः खेतिहर और पशुपालन सभ्यता थी।' उदाहरण सहित सिद्ध कीजिए।
-



# अत्यंत गोपनीय-केवल आंतरिक एवं सीमित प्रयोग हेतु

## सीनियर सेकेंडरी स्कूल सर्टिफिकेट परीक्षा, 2025

### अंक-योजना

### हिंदी 'आधार' विषय कोड—302

### प्रश्न-पत्र कोड— 2/1/1, 2/1/2, 2/1/3

सामान्य निर्देश:-

1. आप जानते हैं कि परीक्षार्थियों के सही और उचित आकलन के लिए उत्तर पुस्तिकाओं का मूल्यांकन एक महत्वपूर्ण प्रक्रिया है। मूल्यांकन में एक छोटी-सी भूल भी गंभीर समस्या को जन्म दे सकती है, जो परीक्षार्थियों के भविष्य, शिक्षा-प्रणाली और अध्यापन-व्यवस्था को भी प्रभावित कर सकती है। इससे बचने के लिए अनुरोध किया जाता है कि मूल्यांकन प्रारंभ करने से पूर्व ही आप मूल्यांकन निर्देशों को पढ़ और समझ लें।
2. मूल्यांकन नीति एक गोपनीय नीति है क्योंकि यह आयोजित परीक्षाओं की गोपनीयता, किए गए मूल्यांकन तथा कई अन्य पहलुओं से संबंधित है। इसका किसी भी तरह से सार्वजनिक रूप से लीक होना परीक्षा-प्रणाली के पटरी से उतरने का कारण बन सकता है और लाखों परीक्षार्थियों के जीवन और भविष्य को प्रभावित कर सकता है। इस नीति /दस्तावेज को किसी को भी साझा करना, किसी पत्रिका में प्रकाशित करना और समाचार पत्र/वेबसाइट आदि में छापना BNS के तहत कार्यवाही को आमंत्रित कर सकता है।
3. मूल्यांकन अंक-योजना में दिए गए निर्देशों के अनुसार ही किया जाना चाहिए, अपनी व्यक्तिगत व्याख्या या किसी अन्य धारणा के अनुसार नहीं। यह अनिवार्य है कि अंक-योजना का अनुपालन पूरी तरह और निष्ठापूर्वक किया जाए। हालाँकि, मूल्यांकन करते समय नवीनतम सूचना और ज्ञान पर आधारित अथवा नवाचार पर आधारित उत्तरों को उनकी सत्यता और उपयुक्तता को परखते हुए पूरे अंक दिए जाएँ।
4. मुख्य परीक्षक प्रत्येक मूल्यांकनकर्ता के द्वारा पहले दिन जाँची गई उत्तर-पुस्तिकाओं के मूल्यांकन की जाँच ध्यानपूर्वक करे और आश्वस्त हो कि मूल्यांकन-योजना में दिए गए निर्देशों के अनुसार ही मूल्यांकन किया जा रहा है। परीक्षकों को बाकी उत्तर-पुस्तिकाएँ तभी दी जाएँ, जब वह आश्वस्त हो कि उनके अंकन में कोई भिन्नता नहीं है।
5. परीक्षक सही उत्तर पर सही का निशान (√) लगाएँ और गलत उत्तर पर गलत का (X)। मूल्यांकन-कर्ता द्वारा ऐसा चिह्न न लगाने से ऐसा समझ में आता है कि उत्तर सही है, परंतु उस पर अंक नहीं दिए गए। परीक्षकों द्वारा यह भूल सर्वाधिक की जाती है।
6. यदि किसी प्रश्न का उपभाग हो तो कृपया प्रश्नों के उपभागों के उत्तरों पर दायीं ओर अंक दिए जाएँ। बाद में इन उपभागों के अंकों का योग बायीं ओर के हाशिये में लिखकर उसे गोलाकृत कर दिया जाए। इसका अनुपालन दृढ़तापूर्वक किया जाए।
7. यदि किसी प्रश्न का कोई उपभाग न हो तो बायीं ओर के हाशिये में अंक दिए जाएँ और उन्हें गोलाकृत किया जाए। इसके अनुपालन में भी दृढ़ता बरती जाए।

8. यदि परीक्षार्थी ने किसी प्रश्न का उत्तर दो स्थानों पर लिख दिया है और किसी को काटा नहीं है तो जिस उत्तर पर अधिक अंक प्राप्त हो रहे हों, उस पर अंक दें और दूसरे को काट दें। यदि परीक्षार्थी ने अतिरिक्त प्रश्न/प्रश्नों का उत्तर दे दिया है तो जिन उत्तरों पर अधिक अंक प्राप्त हो रहे हों, उन्हें ही स्वीकार करें/ उन्हीं पर अंक दें।
9. पूर्णतः गलत उत्तर को काटकर शून्य (0) अंक दें। एक ही प्रकार की अशुद्धि बार-बार हो, तो उसे अनदेखा करें और उस पर अंक न काटे जाएँ।
10. यहाँ यह ध्यान रखना होगा कि मूल्यांकन में संपूर्ण अंक पैमाने 0 – 80 (उदाहरण 0--80 अंक जैसा कि प्रश्न-पत्र में दिया गया है) का प्रयोग अभीष्ट है अर्थात् परीक्षार्थी ने यदि सभी अपेक्षित उत्तर-बिंदुओं का उल्लेख किया है तो उसे पूरे अंक देने में संकोच न करें।
11. प्रत्येक परीक्षक को पूर्ण कार्य-अवधि में अर्थात् 8 घंटे प्रतिदिन अनिवार्य रूप से मूल्यांकन कार्य करना है। (विस्तृत विवरण 'स्पॉट गाइडलाइन' में दिया गया है)
12. यह सुनिश्चित करें कि आप निम्नलिखित प्रकार की त्रुटियाँ न करें जो पिछले वर्षों में की जाती रही हैं-
- उत्तर पुस्तिका में किसी उत्तर या उत्तर के अंश को जाँचे बिना छोड़ देना।
  - उत्तर के लिए निर्धारित अंकों से अधिक अंक देना।
  - उत्तर में दिए गए अंकों का योग ठीक न होना।
  - उत्तर-पुस्तिका के अंदर दिए गए अंकों का आवरण पृष्ठ पर सही अंतरण न होना।
  - आवरण पृष्ठ पर प्रश्नानुसार योग करने में अशुद्धि।
  - योग करने में, अंकों और शब्दों में अंतर होना।
  - उत्तर पुस्तिकाओं से ऑनलाइन अंकसूची में सही अंतरण न होना।
  - कुल अंकों के योग में अशुद्धि।
  - उत्तरों पर सही का चिह्न ( $\sqrt{\quad}$ ) लगाना किंतु अंक न देना।
13. प्रत्येक परीक्षक यह भी सुनिश्चित करेगा कि सभी उत्तरों का मूल्यांकन किया जाए, शीर्षक पृष्ठ पर की गई प्रविष्टि सही हो तथा प्राप्तांकों को अंकों और शब्दों दोनों में लिखें।
14. परीक्षार्थी निर्धारित प्रसंस्करण शुल्क के भुगतान पर अनुरोध कर उत्तर-पुस्तिका की फोटोकॉपी प्राप्त करने के अधिकारी हैं। अतः सभी मुख्य परीक्षकों/ अतिरिक्त मुख्य परीक्षकों/ परीक्षकों/ समन्वयकों को एक बार फिर से याद दिलाया जाता है कि उन्हें यह सुनिश्चित करना चाहिए कि मूल्यांकन योजना में दिए गए प्रत्येक उत्तर के लिए मूल्य-बिंदुओं के अनुसार मूल्यांकन किया जाए।

Series YZW1X प्रश्न-पत्र कोड 2/1/1, 2/1/2, 2/1/3

अंक योजना

हिंदी 'आधार'(302)

प्रश्न सं.	2/1/1	2/1/2	2/1/3	मूल्यांकन बिंदु	अंक
				खंड - क (अपठित बोध)	(18)
1	1	2	1	अपठित गद्यांश पर आधारित बहुविकल्पीय/वस्तुपरक प्रश्न -	(10)
	(i)	(i)	(i)	(C) हमें अपनी विशेषताओं का ज्ञान नहीं है।	1
	(ii)	(ii)	(ii)	(C) जीवन में सुख-दुख का होना	1
	(iii)	(iii)	(iii)	(C) कथन तथा कारण दोनों सही हैं तथा कारण कथन की गलत व्याख्या करता है।	1
	(iv)	(iv)	(iv)	● सुख-दुख से भरे जीवन से संतुष्ट होना और दूसरों को देखकर खुश होना	1
	(v)	(v)	(v)	● जीवन में नकारात्मक भावों को स्थान देना ● जीवन में जो उपलब्ध है, उसके बारे में ध्यान न देकर अभावों के विषय में सोचना	2
	(vi)	(vi)	(vi)	● दो भिन्न-भिन्न स्वभाव और प्रकृति वाले व्यक्तित्व द्वारा परस्पर मिलकर रचनात्मक ऊर्जा से जीवन को एक नया आयाम देना ● दूसरों पर अपने विचारों को थोपने की अपेक्षा परस्पर सहयोग की भावना रखना	2
	(vii)	(vii)	(vii)	अभिप्राय- ● प्रकृति का पल-पल परिवर्तित होना संदेश- ● गतिशील जीवन में दुख-दर्द का स्थायी न होना	1+1

2	2	1	2	<p><b>अपठित पद्यांश पर आधारित बहुविकल्पीय/वस्तुपरक प्रश्न -</b></p> <p>(A) एक अकेला शोषित व्यक्ति, संपूर्ण शोषक वर्ग से शक्तिशाली है।</p> <p>(D) शोषित वर्ग के अभावों को दूर कर, उन्हें अधिकार देना</p> <p>(B) क-1, ख-2, ग-3</p> <p>कैसे-</p> <ul style="list-style-type: none"> <li>● शोषक वर्ग को</li> </ul> <p>चेतावनी-</p> <ul style="list-style-type: none"> <li>● अत्याचार रूपी अंधकार का अंत करने के लिए शोषित व्यक्ति का ही शक्ति रूपी सवेरा बनकर आना</li> </ul> <p>(v)</p> <ul style="list-style-type: none"> <li>● शोषित व्यक्ति की शक्ति और सामर्थ्य को कम नहीं आँकना</li> <li>● विरोध का पहला स्वर- शोषण के अंत की शुरुआत जैसे- एक छोटी-सी चिंगारी संपूर्ण वन-प्रदेश को जलाने में सक्षम</li> </ul> <p>(vi)</p> <ul style="list-style-type: none"> <li>● मानव का शोषण के अंत के बहुत निकट होना</li> <li>● जीवन की कठिनाइयों का अंत कर आदर्श समाज की स्थापना के करीब पहुँचना</li> </ul>	(8) 1 1 1 $\frac{1}{2} + \frac{1}{2}$ 2 2
				<p><b>खंड – ख</b></p> <p><b>(अभिव्यक्ति और माध्यम पुस्तक पर आधारित प्रश्न)</b></p>	(22)
3	3	4	3	<p>दिए गए विषयों में से किसी एक विषय पर लगभग 120 शब्दों में रचनात्मक लेख-</p> <ul style="list-style-type: none"> <li>● आरंभ – 1 अंक</li> <li>● विषय-वस्तु – 3 अंक</li> <li>● भाषा – 1 अंक</li> <li>● प्रस्तुति – 1 अंक</li> </ul>	6x1= 6

4	4	3	4	किन्हीं चार प्रश्नों के उत्तर लगभग 40 शब्दों में अपेक्षित-	(4x2 =8)
	(i)	-	-	<ul style="list-style-type: none"> <li>● आत्मनिर्भर होकर लिखित रूप में अभिव्यक्ति का अभ्यास न करना</li> <li>● रटत पर निर्भर होकर अभ्यास के हर मौके को गँवा देना</li> <li>● तैयारशुदा सामग्री की उपलब्धता और हमारी उस पर निर्भरता (कोई दो बिंदु अपेक्षित)</li> </ul>	2
	(ii)	-	-	<ul style="list-style-type: none"> <li>● संवादों से ही कहानी का विकास संभव</li> <li>● पात्र-परिचय, संबंध, चारित्रिक विशेषताएँ एवं भावों की प्रस्तुति</li> <li>● दृश्य, घटनाओं एवं परिवेश का वर्णन (कोई दो बिंदु अपेक्षित)</li> </ul>	2
	(iii)	-	-	<ul style="list-style-type: none"> <li>● 19वीं सदी के मध्य में शुरूआत</li> <li>● अमेरिका में हुए गृहयुद्ध के दौरान</li> <li>● लेखन और संपादन की सुविधा</li> <li>● टेलीग्राफिक सेवाओं का मँहगा, अनियमित और दुर्लभ होना (कोई दो बिंदु अपेक्षित)</li> </ul>	2
	(iv)	-	-	<ul style="list-style-type: none"> <li>● अर्थ जगत की पारिभाषिक और तकनीकी शब्दावली एवं भाषा-शैली की दुरुहता</li> <li>● अर्थ जगत के क्षेत्र की व्यापकता</li> <li>● अर्थ जगत से जुड़े सभी क्षेत्रों में विशेषज्ञता हासिल करना कठिन</li> <li>● अर्थ जगत से जुड़े लोगों की भी जरूरतों का ध्यान रखना (कोई दो बिंदु अपेक्षित)</li> </ul>	2
	(v)	-	-	<ul style="list-style-type: none"> <li>● स्थायित्व एवं प्रामाणिकता</li> <li>● सस्ता और सहजता से उपलब्ध</li> <li>● कभी-भी, कहीं-भी ले जाने और पढ़ने की सुविधा</li> <li>● खबरों पर रुककर चिंतन, विचार और विश्लेषण करने की सुविधा</li> <li>● लिखित भाषा का विस्तार (कोई दो बिंदु अपेक्षित)</li> </ul>	2

-	(i)	-	<ul style="list-style-type: none"> <li>● चिरपरिचित विषयों पर तैयारशुदा सामग्री की प्रचुर मात्रा में उपलब्धता</li> <li>● नया सोचने और लिखने की कोशिश करने के स्थान पर उपलब्ध सामग्री पर निर्भरता</li> </ul>	2
-	(ii)	-	<ul style="list-style-type: none"> <li>● रेडियो नाट्यालेखन में विजुअल्स अर्थात् दृश्यों का न होना, नाट्यालेख तथा फ़िल्म पटकथा में विजुअल्स अर्थात् दृश्यों का होना</li> <li>● ध्वनि प्रभावों, संवादों के माध्यम से ही दृश्यों का निर्माण जबकि नाट्यालेख तथा फ़िल्म पटकथा में ध्वनि प्रभावों, संवादों के साथ-साथ दृश्यांकन</li> </ul>	2
-	(iii)	-	<p>वायस ओवर-</p> <ul style="list-style-type: none"> <li>● नेपथ्य से आने वाली ऐसी ध्वनि, जो दर्शकों को सुनाई देती है, परंतु पात्र नहीं बोलता</li> </ul> <p>महत्त्व-</p> <ul style="list-style-type: none"> <li>● पात्रों के मनोभावों, विवरण के रूप में व्यक्त प्रसंगों एवं मानसिक द्वंद्व के दृश्यों की नाटकीय प्रस्तुति</li> </ul>	1+1
-	(iv)	-	<ul style="list-style-type: none"> <li>● व्यापकता एवं लोकप्रियता बढ़ाने के लिए</li> <li>● अलग-अलग रुचि के पाठकों को संतुष्ट करने के लिए</li> <li>● विभिन्न विचार और दृष्टिकोणों से पाठकों को अवगत कराने के लिए</li> <li>● व्यावसायिक लाभ के लिए (कोई दो बिंदु अपेक्षित)</li> </ul>	2
-	(v)	-	<ul style="list-style-type: none"> <li>● उचित एवं तर्कपूर्ण मुक्त उत्तर स्वीकार्य</li> </ul>	1+1
-	-	(i)	<ul style="list-style-type: none"> <li>● लेखन का कोई निश्चित फ़ार्मूला न होना</li> <li>● विषय और व्यक्ति की प्रकृति के अनुरूप लेखन में विविधता</li> <li>● एक ही विषय पर शताधिक कोणों से विचार (कोई दो बिंदु अपेक्षित)</li> </ul>	2
-	-	(ii)	<ul style="list-style-type: none"> <li>● श्रव्य माध्यम होने के कारण एक्शन को संवादों द्वारा प्रस्तुत करना कठिन</li> <li>● बहुत ज्यादा एक्शन सुनना उबाऊ</li> </ul>	2

	-	-	(iii)	<ul style="list-style-type: none"> <li>● रेडियो नाटक की सीमित अवधि (कोई दो बिंदु अपेक्षित)</li> <li>● वायस ओवर की सहायता से</li> <li>● स्वगत कथन की सहायता से</li> </ul>	2
	-	-	(iv)	<p>अभिप्राय-</p> <ul style="list-style-type: none"> <li>● संवाददाताओं के बीच उनकी रुचि और ज्ञान को ध्यान में रखकर काम का बँटवारा</li> </ul> <p>उदाहरण –</p> <ul style="list-style-type: none"> <li>● खेल, राजनीतिक, आर्थिक, अपराध, फिल्म, कृषि, विज्ञान आदि</li> </ul>	1+1
	-	-	(v)	<p>खोजी रिपोर्ट-</p> <ul style="list-style-type: none"> <li>● मौलिक शोध और छानबीन के द्वारा किसी भी घटना, समस्या या मुद्दों से जुड़ी ऐसी सूचनाएँ या तथ्य सामने लाना, जो पहले से उपलब्ध न हों</li> </ul> <p>महत्त्व-</p> <ul style="list-style-type: none"> <li>● सरकारी-गैर सरकारी संस्थानों के बीच चल रही अनियमितताओं, गड़बड़ियों को उजागर करने में सक्षम</li> </ul>	1+1
5	5	5	5	<p>किन्हीं दो प्रश्नों के उत्तर लगभग 80 शब्दों में अपेक्षित-</p> <p>(i) (i) (i)</p> <ul style="list-style-type: none"> <li>● व्यक्ति विशेष की जीवन दिशा को बदलने वाली घटना से आरंभ कर</li> <li>● ताज़ा उपलब्धि के ब्योरे से शुरूआत करके उनके पिछले जीवन के संघर्षों की ओर मोड़कर</li> <li>● व्यक्ति विशेष और उनके नजदीकी लोगों एवं उनकी उपलब्धियों से परिचित विशेषज्ञों के दिलचस्प, आकर्षक और खास वक्तव्यों को उद्धृत कर</li> <li>● जीवन के अहम क्षणों पर रोशनी डालने वाली एक-दो घटनाओं को उन्हीं के शब्दों में प्रस्तुत कर</li> <li>● फ़ीचर के आखिरी हिस्से में उनकी भविष्य की योजनाओं, चुनौतियों और उनसे निपटने की तैयारी का उल्लेख कर</li> </ul> <p>(कोई चार बिंदु अपेक्षित)</p>	(2x4 =8) 4

	(ii)	(ii)	(ii)	<p>अंतर-</p> <ul style="list-style-type: none"> <li>● संवाददाता : सामान्य घटना अथवा समाचार (बीट) को कवर करने वाला</li> <li>● विशेष संवाददाता : विशिष्ट क्षेत्र या विषय पर गहन जानकारी और विश्लेषण के साथ विशेषीकृत रिपोर्टिंग करने वाला</li> </ul> <p>उदाहरण-</p> <ul style="list-style-type: none"> <li>● शेयर बाजार में आने वाली भारी गिरावट के लिए संवाददाता द्वारा सभी जरूरी सूचनाएँ एकत्रित कर एक तथ्यात्मक रिपोर्ट तैयार करना लेकिन विशेष संवाददाता द्वारा इस गिरावट के कारणों और आम निवेशकों पर पड़ने वाले प्रभाव का भी विश्लेषण करना (अन्य उपयुक्त उदाहरण भी स्वीकार्य)</li> </ul>	2+2
	(iii)	(iii)	(iii)	<ul style="list-style-type: none"> <li>● दृश्यात्मकता का नाटक के पात्रों से मेल कर</li> <li>● पात्रों की भाव-भंगिमाओं और उसके तौर-तरीकों से प्रभाव उत्पन्न कर</li> <li>● पात्रों के मनोभावों को स्वगत कथन या वायस ओवर के माध्यम से प्रस्तुत कर</li> <li>● कहानी के लंबे संवादों को छोटा कर</li> <li>● परिस्थिति, परिवेश और कथानक के अनुसार</li> <li>● वस्त्र सज्जा, मंच सज्जा, ध्वनि और प्रकाश के माध्यम से पात्रों के चरित्र का रूपांतरण कर (कोई चार बिंदु अपेक्षित)</li> </ul>	4
				<b>खंड – ग</b> (पाठ्य पुस्तक आरोह तथा वितान पर आधारित)	(40)
<b>6</b>	<b>6</b>	<b>8</b>	<b>6</b>	<p>‘पठित काव्यांश’ पर आधारित बहुविकल्पीय प्रश्नों के उत्तर -</p>	(5x1=5)
	(i)	(i)	(i)	(B) जाति-पाँतिगत भेदभाव का वर्णन / (C) समाज में विद्यमान भेदभाव का वर्णन (दोनों में से कोई भी एक विकल्प स्वीकार्य)	1
	(ii)	(ii)	(ii)	(B) जाति आधारित वैवाहिक प्रथा पर	1
	(iii)	(iii)	(iii)	(D) राम का	1
	(iv)	(iv)	(iv)	(C) कथन सही है लेकिन कारण कथन की गलत व्याख्या करता है।	1
	(v)	(v)	(v)	(C) किसी से कोई संबंध न रखना	1

7	7	6	7	‘पद्य खंड’ पर आधारित किन्हीं दो प्रश्नों के उत्तर (लगभग 60 शब्दों में) –	(2x3 =6)
	(i)	-	-	<ul style="list-style-type: none"> <li>● समाज से कवि का नाता खट्टा-मीठा, जग जीवन से पूरी तरह निरपेक्ष रहना संभव नहीं</li> <li>● कवि की अपनी अस्मिता, अपनी पहचान का उत्स, उसका परिवेश ही उसकी दुनिया</li> <li>● अपना पृथक व्यक्तित्व रखते हुए भी कवि द्वारा दुनिया से अपने द्विधात्मक और द्वंद्व्यात्मक संबंधों का मर्म उद्घाटित करना</li> </ul>	3
	(ii)	-	-	<p>अर्थ-</p> <ul style="list-style-type: none"> <li>● कथ्य के भाव या अभिव्यक्ति के अनुरूप ही शब्दों का चयन</li> <li>● भाषा को सहूलियत से बरतने पर रचना में सहजता आना</li> <li>● अपना भाव संप्रेषित करने में समर्थ (कोई एक बिंदु अपेक्षित)</li> </ul> <p>क्यों-</p> <ul style="list-style-type: none"> <li>● कठिन और बोझिल भाषा के प्रयोग से अर्थग्रहण में कठिनाई</li> <li>● भाषा की सहजता से भावाभिव्यक्ति सरल और प्रभावी</li> </ul>	1+2
	(iii)	-	-	<ul style="list-style-type: none"> <li>● राख से चौके का लीपा जाना</li> <li>● काली सिल का लाल केसर से धुलना</li> <li>● स्लेट पर लाल खड़िया चाक मलना</li> <li>● गौर झिलमिल देह के प्रतिबिंब का नीले जल में हिलना (कोई तीन बिंदु अपेक्षित)</li> </ul>	3
	-	(i)	-	<ul style="list-style-type: none"> <li>● संसार की अपूर्णता</li> <li>● संसार का स्वार्थी एवं सदैव अपना ही हित साधने वाला होना</li> <li>● झूठा गुणगान करने वालों को ही संसार द्वारा महत्त्व देना</li> <li>● सांसारिक मोह-माया, धन-वैभव के प्रति कवि का विरक्ति भाव</li> <li>● दिखावे की दुनिया से अलग स्नेह की सुरा का पान करके प्रिया की यादों में खोया रहना (कोई तीन बिंदु अपेक्षित)</li> </ul>	3

-	(ii)	-	<ul style="list-style-type: none"> <li>● भाषा हमारे भावों और विचारों को अभिव्यक्त करने का साधन</li> <li>● भावों और विचारों को सहज, सरल भाषा में प्रस्तुत करने से अभिव्यक्ति की स्पष्टता</li> <li>● पांडित्य-प्रदर्शन एवं जबरन प्रयोग किए गए शब्दों से रचना का प्रभावहीन हो जाना (परीक्षार्थी के तर्कपूर्ण उपयुक्त उत्तर स्वीकार्य)</li> </ul>	1+2
-	(iii)	-	<ul style="list-style-type: none"> <li>● राख से चौके का लीपा जाना</li> <li>● काली सिल का लाल केसर से धुलना</li> <li>● स्लेट पर लाल खड़िया चाक मलना</li> <li>● गौर झिलमिल देह के प्रतिबिंब का नीले जल में हिलना (कोई तीन बिंदु अपेक्षित)</li> </ul>	3
-	-	(i)	<ul style="list-style-type: none"> <li>● कवि द्वारा स्वयं की अस्मिता की अभिव्यक्ति</li> <li>● संसार से अपने खट्टे-मीठे, द्विधात्मक और द्वंद्वात्मक संबंध को स्पष्ट करना</li> <li>● सांसारिक मोह-माया से निर्लिप्त रहते हुए विषम परिस्थितियों में भी सहज आनंद में रहना</li> </ul>	3
-	-	(ii)	<ul style="list-style-type: none"> <li>● पांडित्य-प्रदर्शन एवं जबरन प्रयोग किए गए शब्दों से रचना का प्रभाव कम होना</li> <li>● पेचीदे शब्द-जाल में फँसी भाषा का प्रभावहीन होना</li> <li>● जटिल शब्दों का प्रयोग भावों और विचारों की सहज एवं स्पष्ट अभिव्यक्ति में बाधक</li> </ul>	3
-	-	(iii)	<ul style="list-style-type: none"> <li>● पवित्रता - राख से लीपा हुआ गीला चौका</li> <li>● निर्मलता - नील जल में किसी की गौर झिलमिल देह</li> <li>● उज्ज्वलता - काली सिल जरा से लाल केसर से जैसे धुल गई</li> </ul>	3

8	8	7	8	<p><b>‘पद्य खंड’ पर आधारित किन्हीं दो प्रश्नों के उत्तर (लगभग 40 शब्दों में) –</b></p> <p>प्रतीक-</p> <ul style="list-style-type: none"> <li>● पंक – शोषक वर्ग (पूँजीपति, साधन-संपन्न), विप्लव – क्रांति</li> </ul> <p>स्पष्टीकरण-</p> <ul style="list-style-type: none"> <li>● जल प्लावन हमेशा पंक पर</li> <li>● क्रांति से शोषक वर्ग का पतन</li> </ul>	<p><b>(2x2=4)</b></p> <p>1+1</p>
	(i)	(i)	(i)	<ul style="list-style-type: none"> <li>● शारीरिक रूप से अक्षम व्यक्ति द्वारा अपनी पीड़ा, तकलीफ आदि को समाज तक पहुँचाने का अवसर</li> <li>● मीडिया कर्मी की संवेदनहीनता और कोरी व्यावसायिकता</li> </ul>	1+1
	(ii)	(ii)	(ii)	<ul style="list-style-type: none"> <li>● लचीली डाल की तरह पतंग उड़ते बच्चों का भी गतिशील होना</li> <li>● पतंग उड़ते बच्चों का निडर होकर किसी भी दिशा में भागना</li> </ul>	2
	(iii)	(iii)	(iii)		
9	9	11	9	<p><b>‘पठित गद्यांश’ पर आधारित बहुविकल्पीय प्रश्नों के उत्तर -</b></p> <p>(C) भक्तिन की चारित्रिक विशेषता स्पष्ट करने के लिए</p> <p>(A) पैसों को सँभालकर रखने</p> <p>(B) यमराज</p> <p>(D) कथन तथा कारण दोनों सही हैं तथा कारण कथन की सही व्याख्या करता है।</p> <p>(B) बातों को ढालकर बताती थी।</p>	<p><b>(5x1=5)</b></p> <p>1</p> <p>1</p> <p>1</p> <p>1</p> <p>1</p>
	(i)	(i)	(i)		
	(ii)	(ii)	(ii)		
	(iii)	(iii)	(iii)		
	(iv)	(iv)	(iv)		
	(v)	(v)	(v)		
10	10	10	11	<p><b>‘गद्य खंड’ पर आधारित किन्हीं दो प्रश्नों के उत्तर (लगभग 60 शब्दों में) –</b></p> <p>क्यों-</p> <ul style="list-style-type: none"> <li>● लू के प्रभाव से बचने के लिए शरीर में तरलता आवश्यक, उसी प्रकार बाजार की चकाचौंध से बचने के लिए मन का लक्ष्य से भरा होना आवश्यक</li> </ul> <p>संदर्भ-</p> <ul style="list-style-type: none"> <li>● बाजार को कृतार्थता और सार्थकता देना</li> <li>● लक्ष्य से भरे मन पर बाजार का प्रभाव न पड़ना</li> <li>● बाजाररूपन का असर न होना (कोई दो बिंदु अपेक्षित)</li> </ul>	<p><b>(2x3=6)</b></p> <p>1+2</p>
	(i)	(i)	(i)		

	(ii)	(ii)	(ii)	<ul style="list-style-type: none"> <li>● उचित एवं तर्कपूर्ण मुक्त उत्तर स्वीकार्य</li> </ul>	3
	(iii)	(iii)	(iii)	<ul style="list-style-type: none"> <li>● विपरीत परिस्थितियों का सामना कर अपना लक्ष्य प्राप्त करने की प्रेरणा</li> <li>● अवधूत की भांति संसार से विरक्त होकर सुख-दुख में समभाव रखना</li> <li>● शिरीष द्वारा ग्रीष्म ऋतु में भी लू से जलने वाली धरती पर अविचल होकर हरा-भरा रहना और छाया प्रदान करना</li> </ul>	3
11	11	9	10	<p><b>‘गद्य खंड’ पर आधारित किन्हीं दो प्रश्नों के उत्तर (लगभग 40 शब्दों में) –</b></p> <p>हाँ,</p> <ul style="list-style-type: none"> <li>● बाज़ार के आकर्षण में नहीं बँधना</li> <li>● आवश्यकता के अनुसार ही वस्तु खरीदना</li> <li>● संतोषी प्रवृत्ति से शांति की स्थापना</li> <li>● बाजारूपन, छल-कपट, बेईमानी का अंत, दिखावे की प्रवृत्ति को विराम (कोई दो बिंदु अपेक्षित)</li> </ul>	(2x2=4)
	(i)	(i)	(i)	<ul style="list-style-type: none"> <li>● शिरीष के समान ही कबीर की मस्ती, फक्कड़पन, बेपरवाही और सरसता</li> <li>● संघर्षों का सामना करते हुए दोनों का मस्त, बेपरवाह बने रहना</li> </ul>	2
	(ii)	(ii)	(ii)	<ul style="list-style-type: none"> <li>● कुछ व्यक्तियों का दूसरे लोगों के द्वारा निर्धारित व्यवहार एवं कर्तव्यों का पालन करने के लिए विवश होना</li> <li>● अपनी इच्छा के विरुद्ध पेशा अपनाना</li> </ul>	2
12	12	12	12	<p><b>‘पूरक पाठ्य पुस्तक’ पर आधारित किन्हीं दो प्रश्नों के उत्तर (लगभग 100 शब्दों में) –</b></p> <p>क्यों-</p> <ul style="list-style-type: none"> <li>● किशनदा के आदर्शों से प्रभावित</li> <li>● पारंपरिक रीति-रिवाज एवं मान्यताओं में विश्वास</li> <li>● आधुनिक जीवन शैली एवं मूल्यों को व्यर्थ मानना</li> <li>● पारिवारिक एवं कार्यालयी व्यवहार से असंतुष्ट (कोई दो बिंदु अपेक्षित)</li> </ul>	(2x5=10)
	(i)	-	-		2+3

				<p>तर्क-</p> <p>(परीक्षार्थी के तर्कपूर्ण उपयुक्त मुक्त उत्तर स्वीकार्य)</p> <ul style="list-style-type: none"> <li>● कठिन परिस्थितियों से हार न मानकर संघर्ष करते हुए अपने लक्ष्य को प्राप्त करने की कथा</li> <li>● पाठशाला जाने के लिए कथानायक (आनंदा) का अपनी माँ और दत्ता जी राव के सहयोग से पिता को मनाना</li> <li>● खेतों में काम करते हुए भी अपनी पढ़ाई जारी रखना</li> <li>● सहपाठियों द्वारा उड़ाई जाने वाली खिल्ली को सहन करना</li> <li>● सद्व्यवहार से अध्यापकों एवं सहपाठियों का दिल जीतना</li> <li>● खेतों में काम करते हुए कविता लेखन के शौक को पूरा करना (कोई पाँच बिंदु अपेक्षित)</li> </ul>	5
	(ii)	-	-	<p>आधार-</p> <ul style="list-style-type: none"> <li>● नदी का महत्त्व</li> <li>● जल की समुचित व्यवस्था</li> <li>● लगभग 700 कुँओं का निर्माण</li> <li>● महाकुंड एवं स्नानागार का निर्माण</li> <li>● जल-संग्रहण एवं निकासी की उचित व्यवस्था (कोई दो बिंदु अपेक्षित)</li> </ul> <p>क्यों-</p> <ul style="list-style-type: none"> <li>● विश्व में जल-संकट गहराना</li> <li>● आबादी के अनुपात में जल संसाधनों की कमी</li> <li>● जल का प्रदूषित होना</li> <li>● जलवायु परिवर्तन और धरती के बढ़ते तापमान के कारण ग्लेशियर का पिघलना आदि (कोई तीन बिंदु अपेक्षित)</li> </ul>	2+3
	-	(i)	-	<p>क्यों-</p> <ul style="list-style-type: none"> <li>● आधुनिक जीवन शैली एवं मूल्यों को व्यर्थ मानना</li> <li>● अपरिचित मेहमानों के समक्ष असहज महसूस करना</li> </ul>	2+3

				<p>तर्क-</p> <p>(परीक्षार्थी के तर्कपूर्ण उपयुक्त मुक्त उत्तर स्वीकार्य)</p> <ul style="list-style-type: none"> <li>● कठिन परिस्थितियों से हार न मानकर संघर्ष करते हुए अपने लक्ष्य को प्राप्त करने की कथा</li> <li>● लेखक द्वारा ग्रामीण-जीवन के संघर्ष की जीवंत प्रस्तुति</li> <li>● आनंदा और उसके परिवार के माध्यम से जीवन की जद्दोजहद में लगे गरीब किसान, खेतिहर मजदूरों का वर्णन</li> </ul> <p>उदाहरण-</p> <ul style="list-style-type: none"> <li>● पढ़ाई से अधिक खेती को महत्त्व देना</li> <li>● गुड़ की अच्छी-खासी कीमत पाने के लिए कोल्हू को जल्दी चलाना</li> <li>● ग्रामीण महिलाओं का धूप में कंडे थापना (कोई दो उदाहरण अपेक्षित)</li> </ul>	3+2
	-	(ii)	-	<ul style="list-style-type: none"> <li>● साधन संपन्न सभ्यता</li> <li>● खेतिहर और पशुपालक सभ्यता</li> <li>● आडंबरों और दिखावे से दूर</li> <li>● लघुता में भी महत्ता अनुभव करने वाली संस्कृति</li> <li>● राजपोषित, धर्मपोषित सभ्यता के स्थान पर समाजपोषित सभ्यता</li> <li>● सुनियोजित नगर</li> <li>● आज की सेक्टर मार्का कॉलोनियों से अधिक सुनियोजित</li> <li>● पानी का उचित प्रबंध, पानी-निकासी की उचित व्यवस्था</li> <li>● सामाजिक व्यवस्था में एकरूपता</li> <li>● उन्नत वास्तुकला का नमूना</li> <li>● सुरुचि और कला को महत्त्व</li> <li>● स्वयं अनुशासित (कोई पाँच बिंदु अपेक्षित)</li> </ul>	5
	-	-	(i)	<p>(परीक्षार्थी के तर्कपूर्ण उपयुक्त मुक्त उत्तर स्वीकार्य)</p>	5

	-	-	(ii)	<ul style="list-style-type: none"> <li>● दत्ता जी राव द्वारा लेखक को पढ़ने के लिए प्रोत्साहित करना</li> <li>● गणित के मास्टर द्वारा अपनेपन का व्यवहार और दी जाने वाली शाबाशी से पढ़ने का आत्मविश्वास बढ़ना</li> <li>● मराठी मास्टर सौंदलगेकर द्वारा लेखक की कविताओं के पाठन, काव्य-लेखन में सुधार</li> <li>● मराठी मास्टर सौंदलगेकर द्वारा लेखक को कविताओं की पुस्तकें देने से लेखक में भावी साहित्यकार का बीजारोपण</li> <li>● मराठी मास्टर द्वारा कविता लेखन को प्रोत्साहन</li> </ul>	5
	-	-	(iii)	<ul style="list-style-type: none"> <li>● उन्नत खेती</li> <li>● खुदाई के दौरान गेहूँ, कपास, चने और सरसों की खेती के प्रमाण</li> <li>● ज्वार, बाजरा, रागी की खेती के प्रमाण</li> <li>● खजूर, अंगूर, खरबूजों, बेर के साक्ष्य</li> <li>● अन्न भंडारण के लिए विशाल कोठार का मिलना</li> <li>● खेती के लिए प्रयुक्त ताँबे और पत्थर के औजारों का मिलना</li> <li>● बैलगाड़ी के उपयोग के साक्ष्य प्राप्त होना (कोई पाँच बिंदु अपेक्षित)</li> </ul>	5